



Jai Randal Maa

Prat Prathna

પ્રાત : પ્રાર્થના

હેમા ભગવતી ! અંનત કોટિ બ્રહ્માંડો ની અધિષ્ઠાત્રી ! આખાયે વિશ્વના અણુએ અણુમાં વ્યાપી રહેલ હે મહેશ્વરી આજના આ સુપ્રભાતે તને સાંષ્ટાંગ દંડવત પ્રણામ કરું છું.

તને મારા હજારો વંદન હો !

હે મા ! મારા પ્રત્યેક અણુમાં પ્રગટ થા !

હે મા ! આખુએ વિશ્વ તે તારા વિરાટોનાય વિરાટ એવા મહાશ્વરૂપમાંથી પ્રગટ કરેલું છે અને અખિલ બ્રહ્માંડના અણુએ અણુમાં તું જ પ્રકાશી રહેલી છો.

મા ભગવતી ! મારા અંધકારના પડદાઓ વિદારી નાખ અને મારી સન્મુખ પ્રગટ થા !

મા ! કૃપા કર

હે મા ! મારા પ્રત્યેક અણુમાં પ્રગટ થા ! દૂરિત ઈચ્છાઓ, વિપરીત વાસનાઓ અને કલુષિત કામનાઓ પાછળ વેડફી નાખેલા મારા કેટલાયે જન્મો મેં દુઃખો અને યાતનાઓમા પસાર કર્યા છે

હે મા ! આ જન્મે મારી પ્રાર્થના સાંભળ અને મારા અંધકારગ્રસ્ત પ્રાણની સુદ્ધ વાસનાઓને તારી આભાઓમા ઓગાળી નાખ મા ! હું પ્રાર્થું છું કે મારા જીવનની પ્રત્યેક ક્રિયા તારી ઈચ્છાને અનુસાર બની રહો મારું આખુએ જીવન સંપૂર્ણપણે તને જ સર્મપિત થાઓ !

હે મા ! મારા આજના સર્વે કાર્યો તને સર્મપું છું તારી ઈચ્છા અનુસાર તે સૌ સઘાય એવું તું મને જ્ઞાન આપ, પ્રકાશ આપ, બળ આપ, પ્રેરણા આપ મા ! સદા સર્વદા મારું રક્ષણ કર !

મા ભગવતી કૃપા કરીને એવું વરદાન આપ કે હું તને ક્ષણ ભર પણ વિસરું નહી ! અને તન, મન, પ્રાણ અને આત્મા સાથે મારું બધુય તે કેવળ તારું જ બની રહો !

હે મા ! તને મારા કોટિ કોટિ વંદન હો !